



## سوال

(260) بیوی کا دودھ پینے کا حکم

## جواب

السلام علیکم ورحمۃ اللہ وبرکاتہ

کیا شوہر اپنی بیوی کا دودھ پی سکتا ہے۔؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

خاوند کے لیے بیوی سے کوئی بھی فائدہ اٹھانا اور اس سے خوش طبعی کرنا جائز ہے، صرف دبر میں دخول (یعنی پانخانہ والی جگہ کا استعمال) اور حیض و نفاس کی حالت میں بیوی سے جماع کرنا حرام ہے، اس کے علاوہ سب جائز ہے، خاوند جو چاہے کر سکتا ہے مثلاً بوس و کنار اور معانقہ اور ہتھوڑا اور اسے دیکھنا وغیرہ حتیٰ کہ اگر وہ بیوی کے پستان سے دودھ پنی لے تو یہ بھی مباح استمتاع میں شامل ہوتا ہے، اور اس پر دودھ کے اثر انداز ہونے کا حکم نہیں لگایا جاسکتا کیونکہ بڑے شخص کی رضاعت حرمت میں موثر نہیں ہے، بلکہ رضاعت تو دو برس کی عمر میں موثر ہوتی ہے

مستقل فتویٰ کمیٹی کے علماء کا کہنا ہے :

”بجوز للزوج أن يستمتع من زوجته بجمع جسدها، ما عدا الدبر والجماع في الحيض والنفس والإحرام للحج والعمرة حتى يتحلل التحلل الكامل ويجوز للزوج أن يمص الثدي زوجته، ولا يقع تحریم بوصول اللبن إلى المعدة“ (فتاویٰ اللجنة الدائمة للبحوث العلمیة والافتاء (352-351/19)

”خاوند کے لیے اپنی بیوی کے سارے جسم سے فائدہ حاصل کرنا اور اس سے کھیلنا جائز ہے، صرف دبر (یعنی پانخانہ والی جگہ) اور حیض و نفاس میں جماع کرنا، اور حج و عمرہ کے احرام کی حالت میں جماع کرنا حرام ہے، طلال ہونے کے بعد کر سکتا ہے“ خاوند کے لیے بیوی کا پستان چوسنا جائز ہے، اس کے معدہ میں دودھ جانے سے حرمت واقع نہیں ہو جائیگی“

اور شیخ محمد صالح العثیمین رحمہ اللہ کہتے ہیں :

”رضاع الکبیر للاموثر: لأن الرضاع الموثر ما كان خمس رضعات فأكثر في الحولين قبل الفطام، وأما رضاع الکبیر فلا موثر، وعلى هذا فلو قدر أن أحد أَرْضَع من زوجته أو شرب من لبنها: فإنه لا يحون ابنًا لها“ (فتاویٰ اسلامیة (338/3)



"بڑے شخص کی رضاعت مؤثر نہیں؛ کیونکہ مؤثر رضاعت تو دودھ پھڑانے سے قبل دو برس کی عمر میں پانچ یا اس سے زائد رضاعت دودھ پینا ہے، بڑے شخص کی رضاعت مؤثر نہیں ہوگی اس بنا پر اگر فرض کر لیا جائے کہ کوئی شخص اپنی بیوی کا دودھ پی لے یا اس کے پستان کو چوس لے تو وہ اس طرح اس کا بیٹا نہیں بن جائے گا"

ہذا ما عندی واللہ اعلم بالصواب

## قرآن و حدیث کی روشنی میں احکام و مسائل

جلد 02

محدث فتویٰ